

Hisar News: ब्रांडेड कंपनियों के नाम वाले 3654 जोड़ी नकली जूते बरामद, केस दर्ज



हांसी। शहर के वर्धमान शोरूम में बुधवार शाम चार बजे सीआईए वन की टीम ने छापा मारकर रीबॉक, एडीडास, नाईकी समेत कई ब्रांडेड कंपनियों के नकली जूते बरामद किए। कार्रवाई के दौरान 3654 जोड़ी नकली जूते बरामद हुए हैं। इन्हें हांसी, हिसार व अन्य शहरों के छोटे रिटेलर को बेचा जाता था। पुलिस ने दुकान मालिक दीपक जैन के खिलाफ कॉपीराइट एक्ट व अन्य धाराओं के तहत मामला दर्ज कर मालिक को गिरफ्तार कर लिया है। हिसार की एक लाइजेस्ट इन्वेस्टिगेटिव टीम को सूचना मिली की हांसी में ब्रांडेड कंपनियों के नकली जूते बेचे जा रहे हैं। कंपनी अधिकारी सुरेंद्र अरोड़ा ने बताया कि करीब एक महीने तक शोरूम पर नजर रखी गई। इसके बाद बुधवार छापा मारा गया। इस दौरान पुलिस बल भी मौजूद रही। शोरूम से रिबॉक, एडीडास, नाईकी कंपनी के नकली जूते बरामद हुए। पुलिस ने नकली जूतों को कब्जे में लेते हुए दुकान मालिक दीपक जैन को गिरफ्तार कर लिया। बताया जा रहा है कि इन जूते की सप्लाई हांसी के अलावा हिसार, फतेहाबाद समेत आसपास के अन्य बाजारों में रिटेल की दुकानों पर किया जाता था। जहां पर यह कंपनी के जूते बताकर सेल में सस्ते दामों में बेचा जाता था।

मामले की जानकारी देते हुए सीआईए वन के इंचार्ज हसीन खान ने बताया कि दुकान मालिक दीपक जैन को गिरफ्तार कर लिया गया है। कंपनी के अधिकारियों का दावा है कि यह सब नकली जूते हैं। जूते कहां से आ रहे थे और बिक्री कैसे हो रही थी, इसकी भी जांच की जाएगी।

Source: <https://www.amarujala.com/haryana/hisar/3654-pairs-of-fake-shoes-with-the-names-of-branded-companies-recovered-case-registered-hisar-news-c-21-hsr1020-80748-2023-03-16>